

Pagna ewlenija>Flus/Talbiet monetarji>L-Ordni Ewropea tal-Flas

L-Ordni Ewropea tal-Flas

Slovakkja

1 L-eżistenza ta' ordni għal proċeduri għall-flas**1.1 L-ambitu tal-proċedura****1.1.1 Liema talbiet huma eliġibbli (pereżempju talbiet fi flus biss, talbiet kuntrattwali biss eċċ.)?**

Ordni ta' flas taqa' taħt l-hekk imsejja proċeduri sommarji tal-qorti. Il-proċedura hi rregolata fl-Artikolu 265 u ff. tal-Att Nru 160/2015, Kodiċi tal-Proċedura Ċivili (*zákon č. 160/2015 Z.z. Civilný sporový poriadok*) (minn hawn 'il quddiem imsejja is-"CCP").

Ordni ta' flas tista' tinħareġ biss jekk pretendent ifittex li jeżerċita dritt għall-flas ta' ammont finanzjarju fuq il-baži tal-fatti asseriti mill-prendent li dwarhom il-qorti ma jkollha ebda dubju, b'mod partikolari jekk dawk il-fatti jkunu ddokumentati minn evidenza dokumentarja. Deċiżjoni dwar talba tista' tinħareġ fil-forma ta' ordni ta' flas maħruġa bla ma tintalab id-dikjarazzjoni tal-konvenut u mingħajr ma jiġi ordnat smiġh. Fid-deċiżjoni, il-konvenut jiġi obligat iħallas l-ammont finanzjarju jew parti minnu u jkopri l-ispejjeż tal-proċedura fi żmien 15-il jum min-notifika, jew jipprezenta dikjarazzjoni ta' oppożizzjoni fi ħdan l-istess terminu perentorju. Għall-fini tal-proċeduri tal-ordni ta' flas, dikjarazzjoni li tikkonċerna l-ispejjeż tal-proċedura titqies li tikkostitwixxi deċiżjoni.

1.1.2 Hemm limitu massimu fir-rigward tal-valur tat-talba?

Le, m'hemmx.

1.1.3 L-użu ta' dik il-proċedura huwa fakultattiv jew obligatorju?

L-użu tal-proċedura hu fakultattiv, bl-iskop tagħha jkun li tindirizza l-materja b'mod effiċjenti u kosteffiċjenti. Il-hruġ ta' ordni ta' flas ma jiddependix mit-talba esplicita tal-prendent; qorti tista' toħroġ ordni ta' flas anki jekk il-prendent ikun talab lill-qorti tiddeċiedi permezz ta' sentenza.

1.1.4 Din il-proċedura hija disponibbli jekk l-intimat jgħix fi Stat Membru ieħor jew f'pajjiż terz?

Jekk ordni ta' flas tiġi nnotifikata barra l-pajjiż, din tissejjaħ l-ordni ta' flas Ewropea. L-applikazzjoni għall-hruġ ta' ordni ta' flas Ewropea tiġi pprezentata fuq il-Formola A skont ir-Regolament (KE) Nru 1896/2006 tal-Parlament Ewropew u tal-Kunsill tat-12 ta' Diċembru 2006 li joħloq proċedura għal ordni ta' flas Ewropea.

1.2 Il-qorti kompetenti

Il-qorti kompetenti fil-proċeduri tal-Prim-Istanza hi l-qorti distrettwali. Il-proċedimenti jsiru fil-qorti li jkollha ġurisdizzjoni sostantiva u lokali.

1.3 Ir-rekwiżiti formali**1.3.1 L-użu ta' formola standard huwa obligatorju? (jekk iva, minn fejn tista' tinkiseb din il-formola?)**

L-użu ta' formola f'dawn il-proċedimenti mhuwiex mandatorju, iżda jekk il-prendent jipprezenta, flimkien mal-applikazzjoni tiegħu għall-bidu ta' proċeduri, ordni ta' flas fuq formola ppubblikata fuq is-sit web tal-Ministeru tal-Gustizzja tar-Repubblika Slovakkja (*Ministerstvo spravodlivosti Slovenskej republiky*) <http://www.justice.gov.sk/>, f'dak il-każ, dment li jkunu ġew issodisfati l-kundizzjonijiet statutorji għall-hruġ ta' ordni ta' flas u tkun tħallset it-tariffa tal-qorti, il-qorti toħroġ ordni ta' flas fi żmien għaxart ijiem ta' negozju minn dakinhar li jiġu ssodisfati l-kundizzjonijiet.

1.3.2 Jeħtieġ li nkun rappreżentat minn avukat?

Ir-rappreżentazzjoni minn avukat f'dawn il-proċedimenti mhix meħtieġa.

1.3.3 Kemm trid tkun dettaljata r-raġuni għat-talba?

Dawn huma proċedimenti sommarji li fihom il-każ ikun ibbażat biss fuq il-fatti asseriti mill-prendent. Għaldaqstant, hu neċessarju li l-fatti li jiffurmaw il-baži tad-dritt asseriti mill-prendent ikunu ddokumentati b'mod suffiċjenti, u li l-eżekuzzjoni mitluba trid tkun awtorizzata minn liġi ogġettiva.

1.3.4 Huwa meħtieġ li tiġi pprezentata prova bil-miktub fir-rigward tat-talba kkonċernata? Jekk iva, liema dokumenti huma ammissibbli bħala provi?

Talba trid tkun iddokumentata, pereżempju b'kuntratt. Fil-każijiet kollha, prova li ssostni t-talba trid tkun mehmuza mat-talba.

1.4 L-oġġetti ta' rikors

Jekk il-qorti ma toħroġ ordni ta' flas, tiġi segwita l-proċedura deskritta fit-Taqsim 168(1) tas-CCP, il-proċedura tkun bħalma tkun fi kwalunkwe tilwima oħra. Jekk tiġi pprezentata talba għall-flas ta' ammont finanzjarju fuq il-baži ta' kuntratt konkluż minn konsumatur u l-konvenut ikun konsumatur, il-qorti ma toħroġ ordni ta' flas jekk il-kuntratt jew dokumenti kuntrattwali oħra jkun fihom termini eċċessivi b'mod mhux iġġustifikat (Taqsim 299(2) tas-CCP).

1.5 Appell

Fi proċeduri li jikkontestaw il-hruġ ta' ordni ta' flas jifittex rimedju permezz ta' dikjarazzjoni ta' oppożizzjoni. Appell biex jifittex rimedju jista' jsir biss kontra d-deċiżjoni li tikkonċerna l-ispejjeż tal-proċedura. Qorti tiddeċiedi dwaru bi proċedura sommarja, jiġifieri mingħajr smiġh.

1.6 Dikjarazzjoni ta' kontradizzjoni

Dikjarazzjoni ta' oppożizzjoni użata biex jifittex rimedju trid tiġi pprezentata fi żmien 15-il jum min-notifika tagħha lill-qorti li tkun ħarġitha. Din trid tkun sostnuta b'raġunijiet. Titħallas tariffa tal-qorti għall-prezentazzjoni ta' dikjarazzjoni ta' oppożizzjoni użata fit-tfittix ta' rimedju.

1.7 L-effett tad-dikjarazzjoni ta' kontradizzjoni

Malli saħansitra konvenut wieħed jipprezenta dikjarazzjoni ta' oppożizzjoni sa-żmien meħtieġ b'ġustifikazzjoni rilevanti, l-ordni ta' flas tiġi annullata u l-qorti tordna smiġh.

1.8 L-effett tan-nuqqas ta' dikjarazzjoni ta' kontradizzjoni

Malli jiskadi t-terminu perentorju għall-prezentazzjoni ta' dikjarazzjoni ta' oppożizzjoni li tibqa' ma tiġix ipprezentata, l-ordni ta' flas tidhol fis-seħħ bis-sħiħ.

1.8.1 X'jeħtieġ li jsir sabieħ tinkiseb deċiżjoni eżekuttiva?

Ordni ta' flas trid issir legalment effettiva – fuqha jrid ikun hemm timbru tal-validità u tal-eżegwibilità, li jiġi pprovdut fil-qorti li tkun ħarget l-ordni ta' flas. Imbagħad trid tiġi pprezentata applikazzjoni għall-eżekuzzjoni.

1.8.2 Din id-deċiżjoni tkun finali jew ikun għad fadal il-possibilità li l-intimat jappella minnha?

Jekk dikjarazzjoni ta' oppożizzjoni ma tiġix ipprezentata fit-terminu perentorju statutorji għat-tfittix ta' rimedju kontra ordni ta' flas, l-ordni jkollha l-istess effett bħal sentenza li tista' tkun eżegwita. Jista' jiġi pprezentat appell straordinarju biex tiġi kkontestata deċiżjoni li tista' tkun eżegwita skont it-tifsira tal-OSP, iżda biss jekk ikunu ssodisfati r-rekwiżiti statutorji kollha. Il-possibilità li jiġi pprezentat appell straordinarju tiddependi miċ-ċirkustanzi u mill-fatti ta' kull każ.

L-aħħar aġġornament: 10/02/2020

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna. L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.